



મંદિર મહોત્સવ આત્મિક ઉત્થાનનો ઉત્સવ બની રહ્યો !

મૂર્તિપ્રતિષ્ઠા મહોત્સવ ઉજવાયો, સાહેબજી અષ્ટદશાબ્દી મહોત્સવ સૌએ મનાવ્યો.
સંતો-ભક્તોએ સેવા કરી, પ્રભુ પ્રસન્ન થયા... સાહેબજીના રાજીપાના ફળ સ્વરૂપ સૌ આત્મા ઊજળા થયા
એકતા સુહૃદભાવ આતમે દઢ થયાં... ઉપાસના સમજી તે અનુસાર જીવી લેવા સૌએ સંકલ્પ કર્યા
પ્રત્યક્ષ પ્રગટ સત્પુરુષનાં માહાત્મ્ય સમજાયાં, તે માહાત્મ્યે હવે તો દાસત્વે જીવવું તે ભાવ કર્યા
॥ અક્ષરં અહં પ્રગટ પુરુષોત્તમ સ્વરૂપસ્ય દાસોસ્મિ ॥ આ બ્રહ્મસૂત્ર અનુસંધાને જીવવું જ છે તે સંકલ્પ કર્યા.

સમગ્ર ઉત્સવના આયોજનમાં સેવાર્થી સૌ એક ડગલું આગળ વધે તે સાહેબજીના સંકલ્પ
સૌના આત્મા પ્રભુ સમર્પિત થઈ સુખિયા થાય, તે સાકાર થયું તે અનુભવાયું... સૌ સહજાનંદી થયા
સાહેબજીએ ભાવ કર્યા...સૌ સંબંધે જીવતા થઈએ
'સ્વામિનારાયણ'નાં સંબંધી તે સૌ આપણાં, અધ્યાત્મપથના સહગામી સૌ પોતાનાં તે ભાવને પોતે જીવી બતાવ્યો... સૌને પ્રેર્યા.
તેવાં સૌ સંસ્થાનો આપણાં છે. તે સંસ્થાનોમાં સેવા-ભક્તિ કરતા સૌ આપણાં, તે ભાવે સૌને નિમંત્ર્યાં ને સેવા કરી રાજી કરવા પ્રેર્યા
આત્મભાવે સૌ જીવતા થઈએ તે જીવી બતાવ્યું...જીવતાં શીખવ્યું.

મંદિર નિર્માણ થયું તેમાં સહભાગી સેવાર્થી સૌ પ્રભુ સાથે એકરૂપતા સાધે ને સુખી થાય તે એક દિવ્ય સંકલ્પ સાથે સૌને પ્રેર્યાં ને જોડ્યાં
તે સાકાર થયું તે અનુભવાયું...દર્શન થયું.

નૂતન વ્રતધારી સૌને દીક્ષા દીધી... આત્મા ઊજળો કરો ને પ્રભુસેવામાં હોમાઈ રહો તેવા આશીર્વાદ સાહેબે દીધા ને સ્વીકાર્યા
શ્રીજી ને સ્વામીનો અનાદિનો સંબંધ તાજો કર્યો, પ્રભુ ને પ્રભુનાં જે સૌ તેને ઓળખાવી નવાજ્યાં
પ્રભુસેવામાં જોડી પરમભાવને પામી જવા આગળ લીધાં
ભવ્ય મંદિરે પ્રાણપ્રતિષ્ઠા મૂર્તિઓની થઈ... જીવંત મૂર્તિઓમાં પ્રાણ પૂરાયા તેનાં દર્શન થયાં
પ્રભુપ્રત્યક્ષને રાજી કરી લેવાના સૌના ઉમંગ ઊછળ્યા... સૌ 'સ્વ' મૂકવા ને સ્વરૂપને રાજી કરવા તૈયાર થયા
હું ને મારું આ સઘળું તારું તે ભાવે જીવન જીવ્યાં તે દર્શન કરાવ્યું.

હવે કેવળ પ્રભુ સમગ્ર રોમ રોમ વસો... સર્વમાં તે વસી રહ્યો છે તે મનાયો... સર્વમાં મારો પ્રભુ જ કર્તાહર્તા તે સ્વીકાર કરાયો
સર્વ સંબંધે મોટાં.. હું સૌનો દાસ તે રીતે વર્તન કરાયાં
પ્રગટ પ્રત્યક્ષ સ્વરૂપ જ સર્વનો પ્રેરક પ્રવર્તક ને નિયંતા... તે ભાવે સૌનો સ્વીકાર કરી વાણી વર્તન તે આકારે કરો...
આવી પ્રાર્થનાઓ કરી સૌએ પોતાના જીવનને ધન્ય બનાવ્યું... આ મહા ઉત્સવ આત્મિક ઉત્થાનનો ઉત્સવ બની રહ્યો !

હે મહારાજ ! હે સ્વામી ! હે યોગીબાપા ! હે સાહેબજી ! હે પ્રભુનાં પ્રગટ અને આજે પ્રત્યક્ષ સૌ સ્વરૂપો !
સૌ આત્માઓ પરમાત્મરૂપ બને તે અદ્વૈતભાવની યાત્રા અમ સૌને સદાય અવિરત રહો ! આપ તે માટે સૌને બળ દો...!

મૂર્તિપ્રતિષ્ઠા ઉત્સવની મંગલ અધ્યાત્મયાત્રામાં ઉપસ્થિત રહી
સંમિલિત થઈ ભાગ લીધો તે સૌ દિવ્ય આત્મા
તેઓ સૌ અધ્યાત્મ અનુરાગી... સૌ પ્રભુસંબંધે બ્રહ્મરૂપ
મંદિરનિર્માણમાં સેવાનુરાગી તમામ ભાગ્યવાન
મૂર્તિપ્રતિષ્ઠા ઉત્સવમાં સેવાર્થી સૌ પણ ભાગ્યવાન
સાહેબજી આપણા બ્રહ્મસ્વરૂપ... સૌ પર અનુગ્રહ કરે
શ્રીજીસંકલ્પ સૌના અંતરે સ્થાપી, સુખી કરવા કૃપા કરે
સેવા-ક્રિયાયોગમાં જોડે ને ભક્તિ કર્યાનાં ફળદે
સંપ સુહૃદભાવ એકતા દૃઢ કરાવી સૈદ્ધાંતિક જીવન જીવતા કરે
ખમતાં-નમતાં શીખવે... દાસત્વભાવનું જીવન જિવાડે
સૌમાં શ્રીજીસંબંધ જોઈ વર્તન કરાવે, માહાત્મ્યે ભરે !

ભક્તોની સેવા અહોહોભાવે કરીએ
પોતાના કલ્યાણનો ખપ રાખી ગરજુ થઈએ
ઈંદ્રિયો અંતઃકરણ પૂર્ણતઃ જોડી દઈએ
તો સમગ્ર તંત્ર નિર્ગુણભાવને પામે
આ ગુણાતીત જ્ઞાનનું પરમ રહસ્ય !
તે સિદ્ધ થતાં સ્વામી શ્રીજી ને પ્રત્યક્ષ સ્વરૂપ રાજી થાય...
તે સનાતન જ્ઞાન સૌને અંતરે સિદ્ધ કરાવ્યું ને સૌએ કર્યું.

'બ્રહ્મજ્યોતિ' બ્રહ્મપ્રકાશ પ્રકાશિત થયું, સુશોભિત શણગાર પામ્યું.
પ્રભુ મંદિરે બિરાજ્યા ને દેદીપ્યમાન હૃદયગમ્ય દર્શનદે છે
યોગી પ્રાગટ્યસ્થાન 'હૃદયકુંજ' આતમે ઝળહળ્યું
'તીરથ'નાં દર્શન કરી શ્રીજી ને યોગી સૌના રોમ-રોમ પ્રકાશ્યા !

મૂર્તિઓ નગરજનોને દર્શનદેવા ચોરે ચૌટે પધારે
પ્રગટ પ્રત્યક્ષમૂર્તિ 'સાહેબજી' સૌ પર દૃષ્ટિ કરી પાવન કરે
ઉમંગે ઉત્સાહે પગલે પગલે યાત્રી સૌ ધરતી પાવન કરે
ઠેરઠેર મૂર્તિ અને મૂર્તિરૂપ સાહેબજીનાં સ્વાગત પૂજન થાય !

ચતુર્દિવસીય મહોત્સવનો કાર્યારંભ નૃત્યભક્તિથી થાય
સર્વ પ્રકલ્પોમાં પ્રભુસ્વરૂપો પધારે ને પાવન કરી મુક્તાર્પણ કરે
હૃદયથી પ્રભુને રાજી કરવા થનગનતા યુવાનો ઉમંગે નાચી ઊઠે
જયઘોષ કરી કરાવી સૌને હૈયે સાધનામાં જોમ પૂરે
'બ્રહ્મજ્યોતિ' ભક્તોના ચરણસ્પર્શે આનંદે મલકી રહે
માહાત્મ્યેયુક્ત સેવા-ભક્તિની મહેક ચોમેર આનંદની લહાણી કરે
સભાસ્થાને બિરાજી સૌ માહાત્મ્યની સરવાણીમાં સ્નાન કરે !

દિવ્ય સ્વરૂપોના મુખે વહેતાં માહાત્મ્યનાં પૂર છલકે ને સૌ પાવન થાય
લોકસેવામાં ઉમંગી મુક્તો 'શાલીન માનવરત્ન'થી વિભૂષિત થાય
૨૭ નવયુવાનો 'સાહેબજી'ની સંતસેનામાં દીક્ષાર્થી બની જોડાય
બ્રહ્મસ્વરૂપો અંતરે રાજી થઈ આશીર્વાદનાં અમી છાંટે
આ સઘળું નિહાળી સાહેબજીની આંખે રાજીપાનાં અમૃત વરસે...

બસ ! મહોત્સવમાં સૌને અલૌકિક આત્મિક આનંદ પ્રાપ્ત થયો
'સહજાનંદ' 'સ્વામી' રાજી થયા, રાજી કર્યાનો સંતોષ અનુભવાયો
નિર્ગુણને રાજી કર્યા ને નિર્ગુણ થયાની સૌને પ્રતીતિ થઈ
યોગીજી-સાહેબજીને આ જ તો કરવું હતું
તે કરીને સાહેબજીને સ્વામિશ્રીજી ને યોગીબાપાને રાજી કરવા હતા
જે સૌને સ્વીકાર્યા તેઓને પરમ આત્મજ્ઞાનદેવું હતું
સૌના આતમ ઊજળા કરી પ્રકાશિત અંતરે પ્રભુપ્રતિષ્ઠા કરવી હતી
તે દિવ્ય કાર્ય થયું તેનો પરમ આનંદ તેઓશ્રીના મુખારવિંદે છલકે છે !

જેઓ સૌએ સેવાઓ કરી, દર્શનલાભ લીધો
તેઓને આશીર્વાદથી નવાજે છે
સૌના આતમે બિરાજિત પ્રભુ પૂર્ણ પ્રકાશિત બની રહે તે પ્રાર્થે છે
ચાલો ! આપણે સૌ આ દિવ્ય પ્રભુ, દિવ્ય પ્રગટ પ્રત્યક્ષ સાહેબજી
મળ્યા તે પરમભાવે આનંદીએ...
જીવન શાશ્વત સ્મૃતિમાં ગરકાવ કરીએ.

વૈભવભાગા વચ સ્વામિનારાયણ

બ્રહ્મજ્યોતિ ૨૦.૧.૨૦૨૦,
૩૦.૧.૨૦૨૦ (બ્રહ્મસ્વરૂપ શાસ્ત્રીજી મહારાજ પ્રાગટ્ય... વસંતપંચમી)